

Privacy is precious

PROTECT IT. RESPECT IT.

SUIGA I LE PRIVACY ACT 2020

Ua toe faafou le Privacy Act a Niu Sila ina ia atagia mai ai suiga i le tulaga lautele ua iai le tamaoaiga ma le soifuaga o tagata, ma ia faamautinoa e fesoota'i lelei atu i le soifuaga o le poto faanonapei ua tatou soifua ai. Ua na'o sina ototoga puupuu lenei o suiga autū i le Tulafono Tumau fou.

O tulaga ogaoga ua solia ai le tulafono mo mataupu faalilolilo

Afai ua solia e se pisinisi poo se faalapotopotoga se mataupu faalilolilo ua faapogaia ai ni aafiaga ogaoga i se tasi (pe ono foliga mai o le a tupu lena mea), e moomia ona vave faailoa atu i le Office of the Privacy Commissioner (Ofisa o le Komesina o Mataupu Faalilolilo). O se solitulafono le lē faailoa atu i le Privacy Commissioner le solia ogaoga ai o le tulafono mo mataupu faalilolilo.

Afai e tupu le solia aloa'ia ai o le tulafono mo mataupu faalilolilo, e tatau foi i le pisinisi poo le faalapotopotoga ona latou logoina tagata ia ua afaina ai. E tatau ona vave faatino lenei tulaga i le taimi lava e iloa ai ua solia le tulafono.

Faaaliga ia utagiaina

O le a mafai e le Privacy Commissioner (Komesina o Mataupu Faalilolilo) ona tāpā se pisinisi poo se faalapotopotoga ina ia faia se mea, pe taofi foi le faia o se mea, pe afai e lē o faatinoa a latou matafaioi e tusa ai ma le Privacy Act.

Faia faaiuga i talosaga mo le fia mauaina o faamatalaga

O le a mafai nei e le Privacy Commissioner ona faia ni faaiuga i faaseā e sootaga atu i le mauaina o faamatalaga. O lenei suiga o le a vave ai ona maua se vaifofo i faaseā e aga'i i le mauaina o faamatalaga.

Faailoa atu o faamatalaga i isi atunuu

E faato'ā mafai e se pisinisi poo se faalapotopotoga i Niu Sila ona lafo atu ni faamatalaga faalilolilo i se isi atunuu, pe afai e tutusa aiaiga a lena atunuu ma

Niu Sila i le puipuia o mataupu faalilolilo, pe o le tagata foi lea e faatatau i ai faamatalaga, ua mae'a ona faailoa i ai lenei fuafuaga ma ua aumai foi i ai lana faatagaga.

Malosiaga i nisi vaipanoa i tua atu o le siomaga masani

E oo atu le malosi o le Privacy Act i nisi vaipanoa i tua atu o lona siomaga masani. Lona uiga e mafai ona vaai i se pisinisi poo se faalapotopotoga o loo faatino i se isi atunuu, e pei lava o loo faatino a latou pisinisi i totonu o Niu Sila mo fuafuaga o ana matafaioi i mataupu faalilolilo – e tusa lava pe lē o iai so latou ofisa ma'oti i totonu o Niu Sila.

Soligatulafono fou matuiā

O le a avea nei o se soligatulafono matuiā le:

1. faia o ni faiga taufaasese i se pisinisi poo se faalapotopotoga e ala i le faatagā faafoliga mai i se isi tagata, pe faatagā faia se gaioga e faaogā ai le pule a se isi tagata, ina ia mafai ai ona maua faamatalaga e patino i lena tagata, poo le toe fetuuna'i o na faamatalaga pe faatama'ia foi.
2. Faatama'ia o se faamaumauga o loo iai ni faamatalaga e patino i se tasi, i le iloina sa iai se faatalosaga mo le fia mauaina o na faamatalaga.

E oo atu i le \$10,000 le sala tupe i nei uma soligatulafono.

Isi puna'oa

E mafai ona e maua nisi puna'oa i luga o la matou upega tafailagi: privacy.org.nz/2020